

INTERVISTA

MA' SIMON MERCIECA

Ir-Realta ghamlet intervista ma' Dr Simon Mercieca; Direttur ta' l-Istitut Tal-Mediterran u jghallem fl-Universita ta' Malta. Studja u analizza l-aspetti demografici ta' pajjiżna u kiteb ukoll artikli dwar dan is-suġġett.

F'xoghlok trattaġt ċertu studji importanti rigward l-urbanizzazzjoni u l-iżvilupp ta' pajjiżna mill-att storiku. Kif tikkumparah l-iżvilupp ta' pajjiżna llum ma' l-iżviluppi li saru fil-passat?

Xoghli huwa li nistudja l-aspetti demografici u dawn jinvolvu magħhom aspetti urbanistiċi. Ippublikajt numru ta' artikli dwar l-iżvilupp urban u riċentament ippublikajt artiklu mal-maġistrat Joseph Cassar fuq kif żviluppat il-Fgura fi ktieb li hareġ bhala parti minn proġett tal-Unjoni Ewropeja msejjah METIC. Madanakollu xorta insostni li l-iżvilupp huwa neċessarju. Fl-1800 il-popolazzjoni ta' Malta kienet madwar 100,000 ruh filwaqt li llum qbiżna l-400,000 u jżuruna mal-miljun turist fis-sena - dawn x'imkien iridu joqghodu. Jeżistu problemi bhal pereżempju hawn hafna propjeta abbundunata. Fl-istess waqt hemm il-fatt posittiv tal-proposti godda fuq il-liġi tal-kera anki jekk il-problemi ser jibqgħu. In-nies iridu jsibu fejn joqghodu u jridu jsibu post diċenti. Fi żmien il-kavallieri kien hemm nies li kienu jghixu f'palazzi enormi waqt li fl-istess hin kien hemm nies li kienu jghixu fl-gherien. Iġifieri ma nimmaginawx li dawn l-aħħar erbgha mitt sena kienu idilliċi. Qabel fl-irziezet hliet dubbien u mard ma kienx ikun hemm ghax in-nies kienu jghixu ma' l-annimali. Forsi peress li kellhom aktar kuntatt ma' n-natura kellhom il-kapaċita li jibnu b'ċertu mod iżda kellhom inqas pressjoni demografika. Illum ngħixu taħt strutturi industrijali li qed johlqu ċertu pressjonijiet demografici li jġieghluna nibnu b'mod ieħor. Illum anke biex iżomm razzett riabilitat għandek spiża kbira. Hemm nies sinjuri li illum jippreferu jghixu go flat jew dar żgħira. Qabel dawn kienu assoċjati ma faqar ekonomiku. Fl-iżvilupp demografiku ta' dawn l-aħħar ghoxrin sena ġraw tlett fatturi importanti; l-ewwel fattur huwa l-'baby crack' fejn m'għadx hawn iżjed il-mudell tall-fertilita naturali; t-tieni huwa li n-nies qieghdin jghixu aktar allura tikkreja zieda fil-popolazzjoni; t-tielet hija l-kwistjoni tal-barranin li jiġu hawn, kemm l-immigranti u kemm it-turisti. It-turisti waqt li jkun hawn, kemm jekk jumejn, ġimgha, ġimghatejn jew iktar, iridu jsibu post fejn joqghodu. Min-naħa l-oħra kulhadd qieghed jistenna li mhux biss jghix iżda li jghix tajjeb u dan kien fattur importanti li ġab il-'baby crack'. Dan il-fattur issa qieghed jikkrea l-bżonn ta' prezenza ta' umani godda.

F'Mediterranean Seascapes ktibt artiklu rigward il-lokazzjoni tat-tarzna fi żmien il-kavallieri. Dan il-bini ġie mwaqqa' għaliex ma kienx rikkonoxxut bhala ta' preġju storiku. Il-kummenti tiegħek?

Fl-istudji tiegħi ta' l-istorja demografika, studjaġt l-aspetti urbani fil-Port il-Kbir. L-iżvilupp urban huwa element importanti fl-iżvilupp tal-popolazzjoni u fost numru ta' artikli li ippublikajt kien hemm artiklu fejn ippruvajt nanalizza fejn setgħet kienet it-tarzna f'Malta fi żmien medjevali mwahħar. Mid-dokumentazzjoni deher ċar li kien hemm tarzna fil-Birgu, għalkemm wiehed ma jistax jittellem dwar tarzna għaliex din tisser affarijiet oħra li ma kienx hemm f'dan iż-żmien. Kienet aktar użata bhala 'ship-shed'. Eventwalment hdimt fuqha. Fil-fatt il-post fejn kien hemm din it-tarzna medjevali kien eżattament hdejn il-Menqa, voldieri taħt Sant' Anglu. Din it-tarzna sarulha żviluppi kbar fi żmien il-kavallieri u f'żmien it-Tieni Gwerra Dinija ntaqtet mill-bombi. Fiż-żmien, wara l-iżvilupp tal-Birgu ġie deċiż illi dik iż-żona titwaqqa' biex min-flok jinbnew numru t'appartamenti.




Kulhadd irid jifhem li l-iżvilupp għandu kemm l-aspetti negattivi kif ukoll posittivi tiegħu. Iżda meta wiehed jagħmel bilanċ irid jara li l-aspetti pożittivi ikunu akbar minn dawk negattivi. F'dan il-każ din il-prekawzjoni ma saritx sew. Kien hemm xi individwi li kienu kritiċi hafna rigward dan l-aspett tal-proġett u nahseb li l-problema kienet li ittiehdu xi deċiżjonijiet mghaġġla. L-iżviluppi li saru f'din iż-żona kienu kritikati hafna u jidher ċar li min kien qed jagħmel il-kritika ġie mismugh tant li l-gvern wera ċertu sensittivita lejhom. Iġifieri nies bhali li wrejna ċerta kirtika, l-amministrazzjoni tagħna r-raġun bil-kummenti li eventwalment ghamlet. Anke jekk ninsabu ippersekwitati bil-pulit minn certu individwi talli ikkritikajna d-deċiżjonijiet tagħhom.

Kif tikkunsidra l-pożizzjoni tiegħek bhala akkademiku rigward il-konfront ta' kritika fuq ix-xogħol ta' l-istituzzjonijiet rigward is-siti storiċi?

Jien ma nagħmel parti ma' l-ebda organizzazzjoni; jien biss individwu li ktibt artikli rigward l-iżvilupp urban ta' pajjiżna. Biss inhoss li bhala storiku wiehed ma jistax jghix biss fil-passat iżda jrid jghix il-preżent ukoll u din hija xi haġa li ngħidha wkoll lill-istudenti li ngħallem. Il-kors ta' l-istorja huwa wiehed mill-aktar imfittxijha fl-Universita, u nahseb dan hu dovut għall-fatt li huwa importanti f'hafna oqsma tall-hajja tagħna. Kull akkademiku għandu xogħol partikolari għaliex għandu ċertu għarfien li ser jgħaddih lill-istudenti u dan l-għarfien ġie mghoddi lilu mill-generazzjonijiet ta' qablu waqt li hu kompli jibni fuqhu. Wiehed għandu wkoll ikun konxju li peress f'Malta l-unika riżorsa li għandna hi dik umana, hu importanti li din ir-riżorsa tkun indukratha u mkabbrha. F'dan il-kuntest nemmen li l-Universita qieghdha tagħti kontribut kbir għall-ġid minhabba x-xogħol ta' hafna akkedemiċi tagħha li huma konxji ta' l-affarijiet li qieghdin jiġru madwarhom.

Il-fatt li f'dawn l-aħħar snin l-Universita kibret biex lehqet fil-preżent 10,000 ruh għen biex f'pajjiżna ikun hawn aktar kuxjenza ambjentali u rurali. Biss baqa' hafna xi jsir, speċjalment fil-qasam urbanistiku.



Fin-nofs tistghu taraw bini ġdid, li nbena minnflokk it-tarzna medjevali. It-triq hija mimlija bini storiku u dan l-iżvillupp jaghti hafna kuntrast negattiv fil-preservazzjoni ta' belt storika.

Kulhadd jaf jagħraf is-sabih mill-ikrah għax kulhadd jaf jiġġudika xi haġa jekk hija kerha jew sabiha. Anke fl-aspett uman u fin-natura tal-bniedem jintużaw kriterji estetici bbażati fuq is-sbuhija u l-eta'. Dan japplika wkoll fir-rigward ta' l-bini u dan jghodd kemm għall-bini tal-preżent u kemm għal dak tal-passat. Irridu noqghodu attenti li ma naghmlux generalizzazzjonijiet bħal pereżempju li qabel konna nibnu sabih biss jew li illum nibnu l-ikrah biss. Madanakollu jibqa l-fatt li llum hafna mill-iżvilupp qiegħed iwegġa l-ghajn. Illum il-poplu huwa aktar konxju fuq l-affarijiet li qiegħed nitkellem dwarhom u jekk ma jkunx il-poplu li jitellem dwarhom ser ikunu l-barranin. Eżempju ta' dan tawh xi ġurnali Ingliżi meta ġiet ir-regina f'Malta. It-Telegraph ta' Londra semmiet li Malta rnexxiela hafna fit-turiżmu iżda minn naha l-oħra ma tantx kienet pożittiva fuq il-bini li sar fil-Qawra u San Pawl il-Baħar. Dan l-argument huwa wkoll importanti meta jidhol il-każ ta' bini li baqa' haj wara l-aħħar gwerri għaliex hafna djar kbar qiegħdin jitwaqqghu biex minnflok jinbnew il-flatsijiet. Irridu noqghodu attenti u naghmlu linji ragonevoli fejn irridu nibnu u ma nibnux. Iżda xorta ma nistghux nitkellmu b'mod apoloġetiku għal pereżempju meta jingħad li għax qiegħed isir bini ġdid, qegħdin jithaddmu hafna nies. Irridu ni-staqsu jekk dan l-investment fl-aħħar minn l-aħħar huwiex temporanju jew li ser ikollu effetti pożittivi fit-tul. X'irid isir fl-aħħar minn l-aħħar, hu li niġġeneraw ix-xogħol, iżda dan m'għandux ikun għal sena iżda għall-mhedda ta' żmien twil. Illum ir-restawr jista' wkoll johloq, u fil-fatt qiegħed johloq xogħol iżda dan is-settur għandu sitwazzjoni fejn biex tir-restawra trid kwazi aktar flus milli tibni. Dan qiegħed ikollu effetti negattivi li għandhom jiġu indirizzati.

X'tahseb li hu l-futur ta' dan l-iżvilupp?

Li Malta jrid ikun hawn żvilupp hu fattur ta' bil-fors u l-iżvilupp ma jistax jieqaf. F'termini ta' popolazzjoni nahseb li tonqos xi ftit, biss il-popolazzjoni hija fluwida hafna għax hemm diversi fatturi li jiġielughha tiżdied u tonqos.

Hemm pereżempju l-fattur ta' l-immigrazzjoni. Hafna qegħdin jitellem kontra l-immigranti meta fil-fatt għandna bżonn l-immigrazzjoni b'mod partikolari għal xoghlijiet li m'għadhomx jagħmluhom il-Maltin. Din hi r-realta. Meta tonqos il-popolazzjoni jinholoq bżonn t'aktar nies. F'Malta hawn ċertu problemi li huma aktar ta' natura storika, għalhekk l-ewwel semmejt il-problema ta' l-liġi tal-kera u wkoll il-problema ta' l-iżvilupp fl-ibliet. Problema oħra hi li fil-passat ċertu strutturi kbar ġew maqsuma b'mod li llum ma jistghux jergħu jiġu rranġati. Biss ma nistghux nibqghu bis-sitwazzjoni fejn jitwaqqghu d-djar, kbar u sbieħ, biex minnflok jinbnew il-flatsijiet. F'każijiet tista ssir il-konverżjoni interna, hemm imbagħad problema oħra li wiehed għandu jikkunsidra. Il-bini storiku ta' pajjiżna spiċċa biss miqjus bħala dak mibni fi żmien l-Ordni ta' San Ġwann.

Hemm bini riċenti li nbena fis-seklu dsatax u ghoxrin li hu validu. Biss ix-xogħol irid isir b'mod serju għaliex ikollna xi farsa bħal ma ġara li kamra kerha mibnija fil-Forti Sant' Anglu fi snin tmenin, tas-seklu ghoxrin ġiet kkonservata meta m'għandha l-ebda valur, u bini ta' valur bħal ma kien dak tat-tarzna medjevali jew bini iehor fil-Kottonera, speċjalment f'Bormla qed jitthalla' jitwaqqa' b'mod indiskriminat.

**Fiha kien biss isir tiswijiet tad-dghajjes iżda ma kienx isir bini ta' bastimenti, għalhekk ma kienitx tarzna għax b'din il-kelma nifmu kemm il-bini u tiswiġa ta' vapuri u bastimenti.*